

Il-Karozzi jghinuna jew jeqirduna?

Meta giet ivvintata l-ewwel karozza, żmien gdid beda għad-dinja tat-trasport, li kienet se tbiddel kolloxx.

L-ewwel karozzi xejn ma kienu lussużi, iżda issa qed jirfinaw mhux ftit. Il-qawwa tal-magna qed tiżdied u tikber, u l-kumdità tista' tqabbilha ma' palazz. L-istil u s-sbuħija tagħhom huma meraviljużi. Il-karozzi jsaħħruk mhux fit-toroq biss iżda wkoll fil-kompetizzjonijiet. Igeghluna noħolmu li nsiru l-aqwa sewwieqa tad-dinja. Il-karozzi issa saru l-iżjed trasport komuni.

Iżda fid-dinja tal-karozzi mhux kolloxx huwa ward u żahar. Aktar ma l-karozzi qed jirfinaw, aktar qed jogħla l-prezz tagħhom. Mhux għall-karozza biss trid thallas, għax kieku fiha u ma fijiex. Trid thallas ukoll għal-liċenzja u għall-assigurazzjoni. Meta taħseb fuq hekk taħbat taqta' nifsek quddiem spiża bħal din.

Malli tiftakar fil-karozzi, jiġuk f' mohħok ukoll it-toroq, għax karozzi tajbin jitolbu toroq tajbin, u biex iżżomm it-toroq fi stat tajjeb trid thallas bosta haddiema u jkollok hafna makkinarju. Din tfisser spiża li tnixxiflek il-bwiet.

Barra minn hekk hemm il-problema tal-bnedmin. Kemm nisimghu fuq l-aħbarijiet b'dawn il-problemi! Żagħżuġh jaħbat 'l hawn, iehor jidhol f'sigra għax tilef il-kontroll tal-vettura, iehor tajjar xiħ... insomma l-incidenti ma jonqsu qatt. Dejjem b'xi haġa. Trid toqgħod b'sebgħa għajnejn miftuħin beraħ meta ssuq karozza. Mhux ix-xufier biss irid joqgħod attent, imma wkoll in-nies li jimxu fit-

triq. Ghandhom jimxu fuq il-bankini u jobdu r-regolamenti tat-triq jekk ma jridux li jispiċċaw hażin. Hemm ukoll il-problema tad-dhahen li johorġu mill-karozzi. Dawn jidhlu fil-pulmun u jmarrduna, marelli! Kieku dak kollu li semmejt jigrri f'jum wiehed, ta' l-isptar ikollhom x'jaghmlu!

Il-karozzi ġabu hafna problemi, iżda kull deni ħudu b'ġid għax bil-karozzi d-dinja mxiet tassew 'il quddiem.